Πρὸς Θεσσαλονικεῖς Α

Παύλος καὶ Σιλουανὸς καὶ Τιμόθεος, τῆ ἐκκλησία 1 Θεσσαλονικέων ἐν θεῷ πατρί, καὶ κυρίῳ Ἰησού χριστῷ: χάρις ὑμίν καὶ εἰρήνη ἀπὸ θεοῦ πατρὸς ἡμῶν καὶ κυρίου Ἰησοῦ χριστοῦ.

Εὐχαριστοῦμεν τῷ θεῷ πάντοτε περὶ πάντων ὑμῶν, 2 μνείαν ὑμῶν ποιούμενοι ἐπὶ τῶν προσευχῶν ἡμῶν, 3 ἀδιαλείπτως μνημονεύοντες ὑμῶν τοῦ ἔργου τῆς πίστεως, καὶ τοῦ κόπου τῆς ἀγάπης, καὶ τῆς ὑπομονῆς τῆς ἐλπίδος τοῦ κυρίου ἡμῶν Ἰησοῦ χριστοῦ, ἔμπροσθεν τοῦ θεοῦ καὶ πατρὸς ἡμῶν: 4 εἰδότες, ἀδελφοὶ ἡγαπημένοι ὑπὸ θεοῦ, τὴν ἐκλογὴν ὑμῶν: ὅτι τὸ εὐαγγέλιον ἡμῶν οὐκ ἐγενήθη εἰς ὑμᾶς 5 ἐν λόγῳ μόνον, ἀλλὰ καὶ ἐν δυνάμει, καὶ ἐν πνεύματι

https://biblicaltext.com

1

¹ Σιλουανός, οῦ, ὁ, Silvanus. ² Τιμόθεος, ου, ὁ, Timothy. ³ Θεσσαλονικεύς, ἐως, ὁ, Thessalonian. ⁴ μνεία, ας, ἡ, remembrance, mention. ⁵ ἀδιαλείπτως, constantly, unceasingly. ⁶ μνημονεύω, remember, make mention of. ⁻ κόπος, ου, ὁ, labor, trouble. § ἐκλογή, ῆς, ἡ, (divine) selection, choice.

άγίω, καὶ ἐν πληροφορία πολλῆ, καθώς οἴδατε οἷοι² έγενήθημεν έν ύμῖν δι' ύμᾶς. Καὶ ύμεῖς μιμηταὶ ήμῶν 6 έγενήθητε καὶ τοῦ κυρίου, δεξάμενοι τὸν λόγον ἐν θλίψει πολλή μετὰ χαρᾶς πνεύματος άγίου, ώστε 7 γενέσθαι ὑμᾶς τύπους πᾶσιν τοῖς πιστεύουσιν ἐν τῆ Μακεδονία καὶ τῆ Ἀχαΐα. ἀΑφ' ὑμῶν γὰρ ἐξήχηται δ 8 λόγος τοῦ κυρίου οὐ μόνον ἐν τῆ Μακεδονία⁵ καὶ ἐν τῆ ἀχαΐα, αλλὰ καὶ ἐν παντὶ τόπω ἡ πίστις ὑμῶν ἡ πρὸς τὸν θεὸν ἐξελήλυθεν, ὥστε μὴ χρείαν ἡμᾶς ἔχειν λαλείν τι. Αὐτοὶ γὰρ περὶ ἡμῶν ἀπαγγέλλουσιν 9 <u>όποίαν εἴσοδον ἔσχομεν πρὸς</u> ὑμᾶς, καὶ πῶς ἐπεστρέψατε πρὸς τὸν θεὸν ἀπὸ τῶν εἰδώλων.¹⁰ δουλεύειν θεῷ ζῶντι καὶ ἀληθινῷ, καὶ ἀναμένειν τὸν 10 υίὸν αὐτοῦ ἐκ τῶν οὐρανῶν, ὃν ἤγειρεν ἐκ τῶν νεκρῶν, Ἰησοῦν, τὸν ῥυόμενον¹² ἡμᾶς ἀπὸ τῆς ὀργῆς τῆς έρχομένης.

 $^{^1}$ πληροφορία, ας, ή, full assurance, certainty. 2 οἴος, such as, of what kind. 3 μιμητής, οῦ, ὁ, imitator. 4 τύπος, ου, ὁ, mark, example. 5 Μακεδονία, ας, ή, Macedonia. 6 Άχαΐα, ας, ή, Achaia. 7 ἐξηχέω, sound out. 8 ὁποῖος, what sort of, what kind of. 9 εἴσοδος, ου, ή, entrance, entering. 10 εἴδωλον, ου, τό, image, idol. 11 ἀναμένω, wait for, expect. 12 ὁύοιαι, rescue, save.

Αὐτοὶ γὰρ οἴδατε, ἀδελφοί, τὴν εἴσοδον 1 ἡμῶν τὴν πρὸς 2ύμᾶς, ὅτι οὐ κενη² γέγονεν: ἀλλὰ προπαθόντες³ καὶ 2 ύβρισθέντες,^⁴ καθώς οἴδατε, ἐν Φιλίπποις, ἐπαρρησιασάμεθα ἐν τῷ θεῷ ἡμῶν λαλῆσαι πρὸς ύμας τὸ εὐαγγέλιον τοῦ θεοῦ ἐν πολλῶ ἀγῶνι. Ή γὰρ 3 παράκλησις ήμῶν οὐκ ἐκ πλάνης,⁸ οὐδὲ ἐξ ἀκαθαρσίας, οὔτε ἐν δόλω: 10 ἀλλὰ καθώς 4 δεδοκιμάσμεθα ύπὸ τοῦ θεοῦ πιστευθῆναι τὸ εὐαγγέλιον, οὕτως λαλοῦμεν, οὐγ ὡς ἀνθρώποις ἀρέσκοντες. 12 άλλὰ τῶ θεῶ τῶ δοκιμάζοντι 11 τὰς καρδίας ήμῶν. Οὔτε γάρ ποτε ἐν λόγω κολακείας 13 5 έγενήθημεν, καθώς οἴδατε, οὔτε ἐν προφάσει 14 πλεονεξίας:15 θεὸς μάρτυς: οὔτε ζητοῦντες ἐξ 6 άνθρώπων δόξαν, οὔτε ἀφ' ὑμῶν οὔτε ἀπὸ ἄλλων, δυνάμενοι ἐν βάρει¹6 εἶναι, ὡς χριστοῦ ἀπόστολοι, 7 άλλ' ἐγενήθημεν ἤπιοι¹⁷ ἐν μέσῳ ὑμῶν ὡς ἄν τροφὸς ¹⁸

θάλ π η¹ τὰ ἑαυτῆς τέκνα: οὕτως, ὁμειρόμενοι² ὑμῶν, 8 εὐδοκοῦμεν³ μεταδοῦναι⁴ ὑμῖν οὐ μόνον τὸ εὐαγγέλιον τοῦ θεοῦ, ἀλλὰ καὶ τὰς ἑαυτῶν ψυγάς, άγαπητοὶ ἡμῖν γεγένησθε. Μνημονεύετε γάρ, 9 <u>άδελφοί, τὸν κόπον ἡμῶν καὶ τὸν μόχθον: νυκτὸς</u> γὰρ καὶ ἡμέρας ἐργαζόμενοι, πρὸς τὸ μὴ ἐπιβαρῆσαί[°] τινα ύμῶν, ἐκηρύξαμεν εἰς ύμᾶς τὸ εὐαγγέλιον τοῦ θεοῦ. Ύμεῖς μάρτυρες καὶ ὁ θεός, ὡς ὁσίως 10 δικαίως 11 καὶ ἀμέμπτως 12 ύμιν τοις πιστεύουσιν έγενήθημεν: καθάπερ 3 οἴδατε ως ένα έκαστον ύμων, 11 ώς πατήρ τέκνα έαυτοῦ, παρακαλοῦντες ὑμᾶς καὶ παραμυθούμενοι¹⁴ καὶ μαρτυρόμενοι, 15 εἰς τὸ 12 περιπατῆσαι ὑμᾶς ἀξίως 16 τοῦ θεοῦ τοῦ καλοῦντος ύμᾶς εἰς τὴν ἑαυτοῦ βασιλείαν καὶ δόξαν.

¹ θάλπω, cherish, comfort. ² ὁμείρομαι, long for, desire earnestly. ³ εὐδοκέω, think it good, be well pleased with. ⁴ μεταδίδωμι, give a share of, share. ⁵ διότι, because, on this account. ⁶ μνημονεύω, remember, make mention of. ⁷ κόπος, ου, ό, labor, trouble. ⁸ μόχθος, ου, ό, toil, hardship. ⁹ ἐπιβαρέω, burden weigh down, burden. ¹⁰ όσίως, devoutly, piously. ¹¹ δικαίως, righteously, justly. ¹² ἀμέμπτως, blamelessly. ¹³ καθάπερ, even as, just as. ¹⁴ παραμυθέομαι, encourge, comfort. ¹⁵ μαρτύρομαι, affirm, testify. ¹⁶ ἀξίως, worthily, in a manner worthy of.

 Δ ιὰ τοῦτο καὶ ἡμεῖς εὐχαριστοῦμεν τῶ θεῷ ἀδιαλείπτως, 13 ότι παραλαβόντες λόγον ἀκοῆς² παρ' ἡμῶν τοῦ θεοῦ, έδέξασθε οὐ λόγον ἀνθρώπων, ἀλλὰ καθώς ἐστιν άληθως, λόγον θεοῦ, ος καὶ ἐνεργεῖται ἐν ὑμῖν τοῖς πιστεύουσιν. Ύμεῖς γὰρ μιμηταί ἐγενήθητε, ἀδελφοί, 14 τῶν ἐκκλησιῶν τοῦ θεοῦ τῶν οὐσῶν ἐν τῆ Ἰουδαία ἐν γριστῷ Ἰησοῦ: ὅτι τὰ αὐτὰ ἐπάθετε καὶ ὑμεῖς ὑπὸ τῶν ίδίων συμφυλετών, καθώς καὶ αὐτοὶ ὑπὸ τῶν Ίουδαίων, τῶν καὶ τὸν κύριον ἀποκτεινάντων Ἰησοῦν 15 καὶ τοὺς ἰδίους προφήτας, καὶ ἡμᾶς ἐκδιωξάντων, ταὶ θεῶ μὴ ἀρεσκόντων, καὶ πᾶσιν ἀνθρώποις ἐναντίων, κωλυόντων ήμᾶς τοῖς ἔθνεσιν λαλῆσαι ἵνα σωθῶσιν, 16 εἰς τὸ ἀναπληρῶσαι 10 αὐτῶν τὰς ἁμαρτίας πάντοτε: ἔφθασεν11 δὲ ἐπ' αὐτοὺς ἡ ὀργὴ εἰς τέλος.

¹ ἀδιαλείπτως, constantly, unceasingly. ² ἀκοή, ης, η, hearing, report. ³ ἀληθώς, truly, really. ⁴ ἐνεργέω, work, effect. ⁵ μιμητής, οῦ, ὁ, imitator. ⁶ συμφυλέτης, ου, ὁ, fellow countryman. ⁷ ἐκδιώκω, drive out, persecute harshly. ⁸ ἀρέσκω, please, serve. ⁹ ἐναντίος, opposite, hostile. ¹⁰ ἀναπληρόω, fill up, fulfill. ¹¹ φθάνω, come before another, anticipate.

Ήμεῖς δέ, ἀδελφοί, ἀπορφανισθέντες ἀφ' ὑμῶν πρὸς 17 καιρὸν ὥρας, προσώπῳ οὐ καρδίᾳ, περισσοτέρως ἐσπουδάσαμεν τὸ πρόσωπον ὑμῶν ἰδεῖν ἐν πολλῆ ἐπιθυμίᾳ: διὸ ἡθελήσαμεν ἐλθεῖν πρὸς ὑμᾶς, ἐγὼ μὲν 18 Παῦλος καὶ ἄπαξ καὶ δίς, καὶ ἐνέκοψεν ἡμᾶς ὁ Σατανᾶς. Τίς γὰρ ἡμῶν ἐλπὶς ἢ χαρὰ ἢ στέφανος 19 καυχήσεως; Ἡ οὐχὶ καὶ ὑμεῖς, ἔμπροσθεν τοῦ κυρίου ἡμῶν Ἰησοῦ ἐν τῆ αὐτοῦ παρουσίᾳ; Ὑμεῖς γάρ ἐστε 20 ἡ δόξα ἡμῶν καὶ ἡ χαρά.

Διὸ μηκέτι³ στέγοντες,¹⁰ εὐδοκήσαμεν¹¹ καταλειφθῆναι 3 ἐν Ἀθήναις¹³ μόνοι, καὶ ἐπέμψαμεν Τιμόθεον¹⁴ τὸν 2 ἀδελφὸν ἡμῶν καὶ διάκονον τοῦ θεοῦ καὶ συνεργὸν¹⁵ ἡμῶν ἐν τῷ εὐαγγελίῳ τοῦ χριστοῦ, εἰς τὸ στηρίξαι¹⁴ ὑμᾶς καὶ παρακαλέσαι ὑμᾶς περὶ τῆς πίστεως ὑμῶν, 3 τὸ μηδένα σαίνεσθαι¹² ἐν ταῖς θλίψεσιν ταύταις: αὐτοὶ

¹ ἀπορφανίζω, make an orphan of. ² περισσώς, abundantly, exceedingly. ³ σπουδάζω, hasten, be eager. ⁴ ἄπαξ, once, once for all. ⁵ δίς, twice. ⁶ ἐγκόπτω, impede, detain. ⁷ καύχησις, εως, ή, boasting, act of boasting. ⁸ παρουσία, ας, ή, presence, coming. ⁹ μηκέτι, no longer. ¹⁰ στέγω, endure, bear. ¹¹ εὐδοκέω, think it good, be well pleased with. ¹² καταλείπω, leave, leave behind. ¹³ Ἀθήναι, ων, ή, Athens. ¹⁴ Τιμόθεος, ου, ό, Timothy. ¹⁵ συνεργός, οῦ, ό, fellow worker. ¹⁶ στηρίζω, establish, fix firmly. ¹⁷ σαίνω, move, disturb.

γὰρ οἴδατε ὅτι εἰς τοῦτο κείμεθα. Καὶ γὰρ ὅτε πρὸς 4 ύμᾶς ήμεν, προελέγομεν² ύμῖν ὅτι μέλλομεν θλίβεσθαι, καθώς καὶ ἐγένετο καὶ οἴδατε. Διὰ τοῦτο 5 κάγω, μηκέτι στέγων, ἔπεμψα εἰς τὸ γνῶναι τὴν πίστιν ύμῶν, μήπως ἐπείρασεν ύμᾶς ὁ πειράζων, καὶ εἰς κενὸν γένηται ὁ κόπος ήμῶν. Ἄρτι δὲ ἐλθόντος 6Τιμοθέου πρὸς ήμᾶς ἀφ' ὑμῶν, καὶ εὐαγγελισαμένου ήμῖν τὴν πίστιν καὶ τὴν ἀγάπην ὑμῶν, καὶ ὅτι ἔχετε μνείαν ήμων άγαθὴν πάντοτε, ἐπιποθοῦντες ήμᾶς καθάπερ 12 καὶ ήμεῖς ὑμᾶς: διὰ τοῦτο 7 ίδεῖν. παρεκλήθημεν, άδελφοί, έφ' ύμιν έπὶ πάση τῆ θλίψει καὶ ἀνάγκη 13 ἡμῶν διὰ τῆς ὑμῶν πίστεως: ὅτι νῦν 8 ζωμεν, ἐὰν ὑμεῖς στήκετε 14 ἐν κυρίω. Τίνα γὰρ 9 εὐχαριστίαν 5 δυνάμεθα τῷ θεῷ ἀνταποδοῦναι 6 περί ύμῶν, ἐπὶ πάση τῆ χαρᾳ ἧ χαίρομεν δι' ὑμᾶς ἔμπροσθεν τοῦ θεοῦ ἡμῶν, νυκτὸς καὶ ἡμέρας ὑπὲρ 10

¹ κεῖμαι, lie, be laid. ² προλέγω, say beforehand, forewarn. ³ θλίβω, press, oppress. ⁴ μηκέτι, no longer. ⁵ στέγω, endure, bear. ⁶ μήπως, lest in any way, lest perhaps. ⁷ κενός, empty, vain. ⁸ κόπος, ου, ὁ, labor, trouble. ⁹ Τιμόθεος, ου, ὁ, Timothy. ¹⁰ μνεία, ας, ἡ, remembrance, mention. ¹¹ ἐπιποθέω, long for, strain after. ¹² καθάπερ, even as, just as. ¹³ ἀνάγκη, ης, ἡ, necessity, distress. ¹⁴ στήκω, stand, stand fast. ¹⁵ εὐχαριστία, ας, ἡ, thanksgiving, thankfulness. ¹⁶ ἀνταποδίδωμι, recompense, repay.

ἐκπερισσοῦ δεόμενοι¹ εἰς τὸ ἰδεῖν ὑμῶν τὸ πρόσωπον, καὶ καταρτίσαι² τὰ ὑστερήματα³ τῆς πίστεως ὑμῶν;

Αὐτὸς δὲ ὁ θεὸς καὶ πατὴρ ἡμῶν, καὶ ὁ κύριος ἡμῶν 11 Ἰησοῦς χριστός, κατευθύναι τὴν ὁδὸν ἡμῶν πρὸς ὑμᾶς: ὑμᾶς δὲ ὁ κύριος πλεονάσαι καὶ περισσεύσαι τῷ 12 ἀγάπῃ εἰς ἀλλήλους καὶ εἰς πάντας, καθάπερ καὶ ἡμεῖς εἰς ὑμᾶς, εἰς τὸ στηρίξαι ὑμῶν τὰς καρδίας 13 ἀμέμπτους ἐν ἀγιωσύνῃ, ἔμπροσθεν τοῦ θεοῦ καὶ πατρὸς ἡμῶν, ἐν τῷ παρουσία τοῦ κυρίου ἡμῶν Ἰησοῦ χριστοῦ μετὰ πάντων τῶν ἀγίων αὐτοῦ.

Λοιπὸν οὖν, ἀδελφοί, ἐρωτῶμεν ὑμᾶς καὶ 4 παρακαλοῦμεν ἐν κυρίῳ Ἰησοῦ καθὼς παρελάβετε παρ' ἡμῶν τὸ πῶς δεῖ ὑμᾶς περιπατεῖν καὶ ἀρέσκειν θεῷ, ἵνα περισσεύητε μᾶλλον. Οἴδατε γὰρ τίνας 2 παραγγελίας ²² ἐδώκαμεν ὑμῖν διὰ τοῦ κυρίου Ἰησοῦ. 3

¹ δέομαι, ask, request. ² καταρτίζω, mend, fit. ³ ύστέρημα, τος, τό, that which is lacking, need. ⁴ κατευθύνω, lead, direct. ⁵ πλεονάζω, superabound, make to abound. ⁶ καθάπερ, even as, just as. ⁷ στηρίζω, establish, fix firmly. ⁸ ἄμεμπτος, blameless. ⁹ άγιωσύνη, ης, ή, holiness, holy or sanctified state. ¹⁰ παρουσία, ας, ή, presence, coming. ¹¹ ἀρέσκω, please, serve. ¹² παραγγελία, ας, ή, instruction, command.

Τοῦτο γάρ ἐστιν θέλημα τοῦ θεοῦ, ὁ ἁγιασμὸς¹ ὑμῶν, ἀπέχεσθαι² ύμᾶς ἀπὸ τῆς πορνείας: εἰδέναι ἕκαστον 4 ύμῶν τὸ ἑαυτοῦ σκεῦος 3 κτᾶσθαι 4 ἐν ἁγιασμῶ 1 καὶ τιμῆ, μὴ ἐν πάθει⁵ ἐπιθυμίας, καθάπερ⁶ καὶ τὰ ἔθνη τὰ 5 μὴ εἰδότα τὸν θεόν: τὸ μὴ ὑπερβαίνειν καὶ 6πλεονεκτεῖν⁸ ἐν τῷ πράγματι² τὸν ἀδελφὸν αὐτοῦ: διότι έκδικος ό κύριος περί πάντων τούτων, καθώς καὶ προείπομεν¹² ὑμῖν καὶ διεμαρτυράμεθα. 13 Οὐ γὰρ 7 έκάλεσεν ήμᾶς ὁ θεὸς ἐπὶ ἀκαθαρσία, 14 ἀλλ' ἐν άγιασμ $\tilde{\omega}$. Τοιγαροῦν¹⁵ ὁ άθετ $\tilde{\omega}$ ν¹⁶ οὐκ ἄνθρωπον 8 άθετεῖ, άλλὰ τὸν θεὸν τὸν καὶ δόντα τὸ πνεῦμα αὐτοῦ τὸ ἄγιον εἰς ὑμᾶς.

Περὶ δὲ τῆς φιλαδελφίας¹⁷ οὐ χρείαν ἔχετε γράφειν ὑμῖν: 9
αὐτοὶ γὰρ ὑμεῖς θεοδίδακτοί¹⁸ ἐστε εἰς τὸ ἀγαπᾳν
ἀλλήλους: καὶ γὰρ ποιεῖτε αὐτὸ εἰς πάντας τοὺς 10

¹ ἀγιασμός, οῦ, ὁ, consecration, holiness. ² ἀπέχω, received, obtain. ³ σκεῦος, ους, τό, vessel, goods (plural). ⁴ κτάομαι, acquire, win. ⁵ πάθος, ους, τό, suffering, pain. ⁶ καθάπερ, even as, just as. ⁻ ὑπερβαίνω, go beyond, trespass. ⁸ πλεονεκτέω, take advantage, take advantage of. ⁹ πρᾶγμα, τος, τό, deed, matter. ¹¹ διότι, because, on this account. ¹¹ ἔκδικος, ου, ὁ, avenging, punishing. ¹² προλέγω, say beforehand, forewarn. ¹³ διαμαρτύρομαι, testify solemnly. ¹⁴ ἀκαθαρσία, ας, ἡ, uncleanness, impurity. ¹⁵ τοιγαροῦν, consequently, therefore. ¹⁶ ὰθετέω, reject, annul. ¹⁻ φιλαδελφία, ας, ἡ, love of brothers, brotherly love. ¹8 θεοδίδακτος, taught by God.

άδελφοὺς τοὺς ἐν ὅλῃ τῆ Μακεδονίᾳ.¹
Παρακαλοῦμεν δὲ ὑμᾶς, ἀδελφοί, περισσεύειν
μᾶλλον, καὶ φιλοτιμεῖσθαι² ἡσυχάζειν,³ καὶ πράσσειν 11
τὰ ἴδια, καὶ ἐργάζεσθαι ταῖς ἰδίαις χερσὶν ὑμῶν, καθὼς
ὑμῖν παρηγγείλαμεν: ἵνα περιπατῆτε εὐσχημόνως⁴ 12
πρὸς τοὺς ἔξω, καὶ μηδενὸς χρείαν ἔχητε.

Οὐ θέλομεν δὲ ὑμᾶς ἀγνοεῖν, ἀδελφοί, περὶ τῶν 13 κεκοιμημένων, τνα μὴ λυπῆσθε, καθώς καὶ οἱ λοιποὶ οἱ μὴ ἔχοντες ἐλπίδα. Εἰ γὰρ πιστεύομεν ὅτι Ἰησοῦς 14 ἀπέθανεν καὶ ἀνέστη, οὕτως καὶ ὁ θεὸς τοὺς κοιμηθέντας διὰ τοῦ Ἰησοῦ ἄξει σὺν αὐτῷ. Τοῦτο 15 γὰρ ὑμῖν λέγομεν ἐν λόγῳ κυρίου, ὅτι ἡμεῖς οἱ ζῶντες οἱ περιλειπόμενοι εἰς τὴν παρουσίαν τοῦ κυρίου, οὐ μὴ φθάσωμεν τοὺς κοιμηθέντας. Ότι αὐτὸς ὁ κύριος 16 ἐν κελεύσματι, οἱ ἐν φωνῆ ἀρχαγγέλου, ταὶ ἐν

¹ Μακεδονία, ας, ή, Macedonia. ² φιλοτιμέομαι, have as an ambition, aspire to. ³ ήσυχάζω, be still, be silent. ⁴ εὐσχημόνως, becomingly, properly. ⁵ ἀγνοέω, not know, be unaware. ⁶ κοιμάομαι, sleep, fall asleep. ⁷ περιλείπω, leave behind. ⁸ παρουσία, ας, ή, presence, coming. ⁹ φθάνω, come before another, anticipate. ¹⁰ κέλευσμα, τος, τό, shouted command, word of command. ¹¹ ἀρχάγγελος, ου, δ, chief angel, archangel.

σάλπιγγι¹ θεοῦ, καταβήσεται ἀπ' οὐρανοῦ, καὶ οἱ νεκροὶ ἐν χριστῷ ἀναστήσονται πρῶτον: ἔπειτα² ἡμεῖς 17 οἱ ζῶντες, οἱ περιλειπόμενοι,³ ἄμα⁴ σὺν αὐτοῖς ἀρπαγησόμεθα⁵ ἐν νεφέλαις εἰς ἀπάντησιν⁶ τοῦ κυρίου εἰς ἀέρα: 7 καὶ οὕτως πάντοτε σὺν κυρίῳ ἐσόμεθα. Ὅστε παρακαλεῖτε ἀλλήλους ἐν τοῖς λόγοις 18 τούτοις.

Περὶ δὲ τῶν χρόνων καὶ τῶν καιρῶν, ἀδελφοί, οὐ χρείαν 5 ἔχετε ὑμῖν γράφεσθαι. Αὐτοὶ γὰρ ἀκριβῶς δοἴδατε ὅτι 2 ἡ ἡμέρα κυρίου ὡς κλέπτης ἐν νυκτὶ οὕτως ἔρχεται: 3 ὅταν γὰρ λέγωσιν, Εἰρήνη καὶ ἀσφάλεια, τότε αἰφνίδιος αὐτοῖς ἐφίσταται ἐδλεθρος, ὁσπερ ἡ ἀδὶν τῆ ἐν γαστρὶ ἐχούσῃ, καὶ οὐ μὴ ἐκφύγωσιν. ἡ Ὑμεῖς 4 δέ, ἀδελφοί, οὐκ ἐστὲ ἐν σκότει, ἵνα ἡ ἡμέρα ὑμᾶς ὡς κλέπτης καταλάβῃ: πάντες ὑμεῖς υἱοὶ φωτός ἐστε 5

¹ σάλπιγξ, ιγγος, ή, trumpet. ² ἔπειτα, then, after this. ³ περιλείπω, leave behind. ⁴ ἄμα, at the same time. ⁵ ἀρπάζω, seize, snatch. ⁶ ἀπάντησις, εως, ή, meeting, act of meeting. ⁷ ἀήρ, ος, ό, air. ⁸ ἀκριβως, carefully, accurately. ⁹ κλέπτης, ου, ό, thief. ¹⁰ ἀσφάλεια, ας, ή, certainty, security. ¹¹ αἰφνίδιος, sudden, unexpected. ¹² ἐφίστημι, stand over, come upon. ¹³ δλεθρος, ου, ό, destruction, death. ¹⁴ ώδίν, ῖνος, ή, birth pang, agony. ¹⁵ γαστήρ, τρος, ή, belly, womb. ¹⁶ ἐκφεύγω, flee away, flee out. ¹⁷ καταλαμβάνω, overtake, apprehend.

καὶ υίοὶ ἡμέρας: οὐκ ἐσμὲν νυκτὸς οὐδὲ σκότους: ἄρα 6 οὖν μὴ καθεύδωμεν ώς καὶ οἱ λοιποί, ἀλλὰ γρηγορῶμεν καὶ νήφωμεν. Οἱ γὰρ καθεύδοντες 7 νυκτὸς καθεύδουσιν: καὶ οἱ μεθυσκόμενοι, νυκτὸς μεθύουσιν. Ήμεῖς δέ, ἡμέρας ὄντες, νήφωμεν, 8 ένδυσάμενοι θώρακα πίστεως καὶ ἀγάπης, καὶ περικεφαλαίαν, ελπίδα σωτηρίας. Ότι οὐκ ἔθετο 9 ήμᾶς ὁ θεὸς εἰς ὀργήν, ἀλλ' εἰς περιποίησιν⁸ σωτηρίας διὰ τοῦ κυρίου ἡμῶν Ἰησοῦ χριστοῦ, τοῦ ἀποθανόντος 10 ύπερ ήμων, ίνα, είτε γρηγορώμεν είτε καθεύδωμεν, άμα σύν αὐτῷ ζήσωμεν. Διὸ παρακαλεῖτε ἀλλήλους, 11 καὶ οἰκοδομεῖτε εἶς τὸν ἕνα, καθώς καὶ ποιεῖτε.

Έρωτώμεν δὲ ὑμᾶς, ἀδελφοί, εἰδέναι τοὺς κοπιώντας 10 12 ἐν ὑμῖν, καὶ προϊσταμένους ὑμῶν ἐν κυρίῳ, καὶ νουθετοῦντας ὑμᾶς, καὶ ἡγεῖσθαι αὐτοὺς ὑπὲρ 13

¹ καθεύδω, sleep. ² γρηγορέω, watch, keep watch. ³ νήφω, be sober, abstain from wine. ⁴ μεθύσκω, make drunk. ⁵ μεθύω, be drunken, am drunk. ⁶ θώραξ, ακος, ό, breastplate. ⁷ περικεφαλαία, ας, ή, helmet. ⁸ περιποίησις, εως, ή, preservation, acquisition. ⁹ ἄμα, at the same time. ¹⁰ κοπιάω, toil, labor. ¹¹ προΐστημι, rule. ¹² νουθετέω, admonish, exhort.

έκπερισσοῦ ἐν ἀγάπη διὰ τὸ ἔργον αὐτῶν. Εἰρηνεύετε Παρακαλούμεν δὲ ὑμᾶς, ἀδελφοί, 14 έν έαυτοῖς. νουθετεῖτε² τοὺς ἀτάκτους,³ παραμυθεῖσθε⁴ τοὺς όλιγοψύχους,⁵ ἀντέχεσθε⁶ τῶν ἀσθενῶν. μακροθυμεῖτε 7 πρὸς πάντας. ὑρᾶτε μή τις κακὸν ἀντὶ 15 κακοῦ τινὶ ἀποδῶ: ἀλλὰ πάντοτε τὸ ἀγαθὸν διώκετε καὶ εἰς ἀλλήλους καὶ εἰς πάντας. Πάντοτε χαίρετε: άδιαλείπτως προσεύχεσθε: ἐν παντὶ εὐχαριστεῖτε: 18 τοῦτο γὰρ θέλημα θεοῦ ἐν χριστῷ Ἰησοῦ εἰς ὑμᾶς. Τὸ 19 πνεῦμα μὴ σβέννυτε: 10 προφητείας 11 μὴ ἐξουθενεῖτε: 12 20 πάντα δὲ δοκιμάζετε: 13 τὸ καλὸν κατέγετε: 14 ἀπὸ 22 παντὸς εἴδους 15 πονηροῦ ἀπέχεσθε. 16

Αὐτὸς δὲ ὁ θεὸς τῆς εἰρήνης άγιάσαι ὑμᾶς ὁλοτελεῖς:¹⁷ 23
 καὶ ὁλόκληρον¹⁸ ὑμῶν τὸ πνεῦμα καὶ ἡ ψυχὴ καὶ τὸ
 σῶμα ἀμέμπτως¹⁹ ἐν τῆ παρουσία²⁰ τοῦ κυρίου ἡμῶν

¹ εἰρηνεύω, bring to peace, be at peace. ² νουθετέω, admonish, exhort. ³ ἄτακτος, disorderly, unruly. ⁴ παραμυθέομαι, encourge, comfort. ⁵ δλιγόψυχος, faint-hearted, discouraged. ⁶ ἀντέχομαι, hold, hold fast. ⁷ μακροθυμέω, be patient, suffer long. ⁸ ἀντί, instead of, in place of. ⁹ ἀδιαλείπτως, constantly, unceasingly. ¹⁰ σβέννυμι, quench, extinguish. ¹¹ προφητεία, ας, ή, prophecy. ¹² ἐξουθενέω, despise, ignore. ¹³ δοκιμάζω, prove, approve. ¹⁴ κατέχω, hold back, hold fast. ¹⁵ είδος, ους, τό, form, sight. ¹⁶ ἀπέχω, received, obtain. ¹⁷ όλοτελής, in every way complete, perfect. ¹⁸ δλόκληρος, whole, complete. ¹⁹ ἀμέμπτως, blamelessly. ²⁰ παρουσία, ας, ή, presence, coming.

Ίησοῦ χριστοῦ τηρηθείη. Πιστὸς ὁ καλῶν ὑμᾶς, ὅς 24 καὶ ποιήσει.

Άδελφοί, προσεύχεσθε περὶ ἡμῶν.

25

Άσπάσασθε τοὺς ἀδελφοὺς πάντας ἐν φιλήματι¹ ἀγίῳ. 26 Ὁρκίζω² ὑμᾶς τὸν κύριον, ἀναγνωσθῆναι τὴν ἐπιστολὴν³ πᾶσιν τοῖς ἀγίοις ἀδελφοῖς.

Ή χάρις τοῦ κυρίου ἡμῶν Ἰησοῦ χριστοῦ μεθ' ὑμῶν. 28 Ἰμήν.

 $^{^1}$ φίλημα, τος, τό, kiss. 2 ὁρκίζω, adjure, implore. 3 ἐπιστολή, ῆς, ή, letter, dispatch.